


4871CH12A



عزم و عمل



ذہن کی تاریکیوں کو دور ہونا چاہیے
علم سے ادراک کو پُر نور ہونا چاہیے
امتحان کا خوف دل سے دور ہونا چاہیے
وقت کا ہر فیصلہ منظور ہونا چاہیے
عزم و استقلال سے انسان پہنچا چاند پر
دل کو اب تو اور بھی مسرور ہونا چاہیے
جذبہٴ ایثار سے ہوتی ہے تعمیرِ حیات
دل کو احساسات سے معمور ہونا چاہیے
بے اصولی سے نہیں ہوتا ہے کوئی سُرخرُو
کام کرنے کا بھی اک دستور ہونا چاہیے



حصولوں کے سامنے ہر امتحان اک کھیل ہے
جذبہ عزم و عمل بھر پور ہونا چاہیے

نامرادی بھی اگر آئے تو کوئی غم نہ ہو
زندگی کا کچھ یہی دستور ہونا چاہیے

تنگ نظری کو زمانے سے مٹانے کے لیے
علم سے اخلاق سے معمور ہونا چاہیے

یہ مشینی دور ہے رفتار اس کی تیز ہے
آگے بڑھنا ہی تمہیں منظور ہونا چاہیے

نیک نامی کے لیے اے نو نہالانِ وطن
غم گسار بے کس و مجبور ہونا چاہیے

— شوکت پر دیسی
(پڑھنے کے لیے)

